

महाराष्ट्र शासन

सामान्य प्रशासन विभाग,

शासन परिपत्रक क्रमांक शाकाजा-1098/प्र.क्र.55/22,

मंत्रालय, मुंबई 400 032, दिनांक 27 ऑक्टोबर 1998.

- संदर्भ : (1) शासन परिपत्रक, सामान्य प्रशासन विभाग क्रमांक ओएफए-1080/22, दिनांक 30 जानेवारी 1980
(2) शासन परिपत्रक, सामान्य प्रशासन विभाग क्रमांक ओएफए-1087/प्र.क्र.141/22, दिनांक 1 जानेवारी 1988.
(3) शासन परिपत्रक, सामान्य प्रशासन विभाग क्रमांक ओएफए-1085/प्र.क्र.136/22, दिनांक 26 जून 1989.
(4) शासन परिपत्रक, सामान्य प्रशासन विभाग क्रमांक शाकाजा-1090/प्र.क्र.51/22, दिनांक 7 मार्च 1990.
(5) शासन परिपत्रक, सामान्य प्रशासन विभाग क्रमांक शाकाजा-1490/प्र.क्र.45/22, दिनांक 25 जून 1990.
(6) शासन परिपत्रक, सामान्य प्रशासन विभाग क्रमांक शाकाजा-1590/प्र.क्र.137/22, दिनांक 29 जून 1990.
(7) शासन निर्णय, सामान्य प्रशासन विभाग क्रमांक शाकाजा-1596/1238/प्र.क्र.116/96/22, दिनांक 3 ऑगस्ट 1996.

शासन परिपत्रक : शासन कार्य नियमावलीतील तरतुदीनुसार बृहन्मुंबईमधील शासकीय कार्यालयीन व निवासी इमारतीमधील व त्या इमारतीच्या आवारातील मोकळ्या जागांचे वाटप, तसेच कोकण भवन, नवी मुंबई येथील जागेचे वाटप सामान्य प्रशासन विभागामार्फत करण्यात येते. या संदर्भात आजपर्यंत संदर्भाधीन जे आदेश काढले आहेत ते सर्व अधिक्रमित करून यापुढे शासकीय इमारतीमधील जागा वाटपाबाबत पुढील नियमानुसार कार्यवाही करावी असे आदेश या परिपत्रकान्वये देण्यात येत आहेत.

जागा वाटप समिती

1. बृहन्मुंबईमधील शासकीय इमारती व कोकण भवन इमारतीमध्ये शासकीय कार्यालयीन जागेचे वाटप करण्यासाठी मुख्य सचिवांच्या अध्यक्षतेखाली पुढीलप्रमाणे स्थायी समिती नियुक्त करण्यात आली आहे :-

- | | |
|---|------------|
| (1) मुख्य सचिव | अध्यक्ष |
| (2) प्रधान सचिव (प्र.सु. व र. व का.), सामान्य प्रशासन विभाग | सदस्य |
| (3) प्रधान सचिव (सेवा), सामान्य प्रशासन विभाग | सदस्य |
| (4) प्रधान सचिव (महसूल) महसूल व वन विभाग | सदस्य |
| (5) सचिव (बांधकामे), सार्वजनिक बांधकाम विभाग | सदस्य |
| (6) उप सचिव (प्र.सु. व र. व का.), सामान्य प्रशासन विभाग | सदस्य सचिव |

समिती सदस्यांव्यतिरिक्त ज्या मंत्रालयीन विभागांच्या अखत्यारीतील कार्यालयांना जागेचे वाटप प्रस्तावित आहे/अगर ज्या विभागाची मागणी आहे त्या विभागाच्या सचिवांना त्या बैठकीसाठी आवश्यकतेनुसार आमंत्रित करण्यात येईल.

मागणीचा प्रस्ताव

2. कार्यालयांनी जागेच्या मागणीचा प्रस्ताव सोबत जोडलेल्या विहित प्रपत्रात संबंधित मंत्रालयीन विभागांमार्फत सामान्य प्रशासन विभागाकडे सादर करावा.

3. प्रस्ताव सादर करताना वेळोवेळी जागेच्या प्रमाणकाबाबत निर्गमित करण्यात आलेले आदेश विचारात घेण्यात यावेत. सद्यपरिस्थितीत सार्वजनिक बांधकाम विभागाच्या दिनांक 7 नोव्हेंबर 1986 च्या परिपत्रकातील जागेचे प्रमाणक विचारात घ्यावे.

आयोग / समित्या यांच्या कार्यालयांना जागा

4. मंत्रालयीन विभागांमार्फत विविध आयोग व समित्या यांची नियुक्ती करण्यात येते व त्या त्या कार्यालयांकरिता बृहन्मुंबईत जागा देणेविषयी मागणी करण्यात येते. बृहन्मुंबईतील जागेची टंचाई विचारात घेऊन अशा प्रकारचे आयोग / समिती यांची नियुक्ती करण्यापूर्वी त्यांचे कामकाज मुंबईबाहेर जागा दिल्यास चालणे शक्य आहे का यासंबंधी संबंधित विभागाने सामान्य प्रशासन विभागाकडून माहिती करून घ्यावी.

खाजगी व्यक्ती, संस्था, राजकीय पक्ष इ.ना जागेचे वाटप

5. बृहन्मुंबईतील शासकीय इमारतींमधील तसेच त्यांच्या अखत्यारीतील मोकळ्या जागांचे वाटप शासकीय कार्यालयांना त्याचप्रमाणे अशासकीय संस्था, राजकीय पक्ष, खाजगी व्यक्ती इ.ना कार्यालयासाठी अथवा व्यवसायासाठी करण्यात आले आहे. बृहन्मुंबईतील शासकीय जागेची टंचाई विचारात घेता यापुढे बृहन्मुंबईतील शासकीय इमारतींमधील किंवा त्यांच्या आवारातील मोकळ्या जागांचे वाटप खाजगी व्यक्ती/संस्था, सहकारी संस्था, राजकीय पक्ष/संघटना, सेवाभावी संस्था इ.ना कार्यालयासाठी वा व्यवसायासाठी करण्यात येणार नाही.

6. वरील परिच्छेद 5 मध्ये नमूद केल्याप्रमाणे आतापर्यंत ज्या खाजगी व्यक्ती, संस्था यांना जागेचे वाटप करण्यात आलेले आहे त्यांच्याकडून कोणत्या दराने भाडेआकारणी करावी याबाबत स्वतंत्रपणे विचार सुरू आहे. सध्या त्यांचेकडून पुढीलप्रमाणे भाडेआकारणी करण्यात येईल :-

- (1) खाजगी संस्था/व्यक्तींना वाटप केलेल्या जागेच्या भाड्यासंबंधी कोणतीही सवलत देण्यात येणार नाही.
- (2) त्यांच्याकडून शासनाने विहित केलेल्या दराने भाडे व भाड्याची थकबाकी वसूल करण्यात येईल.
- (3) त्यांनी भाडे व भाड्याची थकबाकी शासनास अदा न केल्यास त्यांच्या विरुद्ध निष्कासन कार्यवाही करण्यात येईल.

7. बृहन्मुंबई महानगरपालिका क्षेत्रात व मुंबई शहर जिल्ह्यात, जिल्हाधिकारी, मुंबई शहर यांना आणि मुंबई उपनगर जिल्ह्यात जिल्हाधिकारी, उपनगर यांना झुणका भाकर योजनेसाठी बृहन्मुंबईमधील शासकीय इमारतीच्या आवारात जागा वाटप करावयाचे अधिकार प्रदान करण्यात येत आहेत.

8. मुंबई येथील जुन्या विधानभवनातील विधानसभागृहाचे नियंत्रण व त्याच्या वापरासंबंधीच्या आरक्षणाची जबाबदारी पुढील अटीस अधीन राहून पोलीस महासंचालक कार्यालयाकडे सोपविण्यात आली आहे :-

- (1) या वास्तूचे ऐतिहासिक महत्त्व लक्षात घेऊन विधानसभागृहाचा वापर (पूर्वी ठरविल्याप्रमाणे) आंतरराष्ट्रीय व राष्ट्रीय पातळीवरील महत्त्वाच्या परिषदा, अतिशय उच्च दर्जाचे कला व सांस्कृतिक कार्यक्रम (उदा. मौल्यवान व दुर्मिळ कलावस्तूंचे प्रदर्शन इ.) यांचेसाठी करण्यात यावा.

- (2) सर्वसाधारण स्वरूपाच्या सभांसाठी अथवा कार्यक्रमासाठी या सभागृहाचा वापर करू नये.
- (3) या सभागृहातील फर्निचर, फिटिंग्ज इ., इतर सर्व वस्तूंची इतरत्र वापरासाठी हलवाहलव करण्यात येता नसावी.
- (4) जेणेकरून या सभागृहाची शासन व प्रतिष्ठा यांना गालबोट लागेल असा कोणताही वापर अथवा घटना घडणार नाही याची कटाक्षाने काळजी घ्यावी.
- (5) हे सभागृह सदैव स्वच्छ, टांपटीप व सुस्थितीत राहील याची दक्षता घेण्याची जबाबदारी पोलीस महासंचालक व त्यांच्या कार्यालयाची राहील.

9. बृहन्मुंबईतील शासकीय जागेची टंचाई असल्याने शासकीय कार्यालयांसाठी खाजगी भाड्याची जागा घ्यावी लागते. खाजगी भाड्याची जागा घेणेसंबंधी सर्व शासकीय विभाग/कार्यालयांनी महाराष्ट्र सार्वजनिक बांधकाम नियम पुस्तिकेमधील परिच्छेद 369 मधील तरतुदीनुसार कार्यवाही करावी.

महाराष्ट्राचे राज्यपालांच्या आदेशानुसार व नावाने,

मन्नीळा झिन्गे.

अवर सचिव, महाराष्ट्र शासन.

प्राप्ते

राज्यपालांचे प्रधान सचिव,
मुख्य मंत्री यांचे प्रधान सचिव,
उप मुख्य मंत्री यांचे सचिव,
रुख मंत्री यांचे खाजगी सचिव,
सर्व राज्यमंत्री यांचे खाजगी सचिव,
मुख्य सचिव, महाराष्ट्र शासन,
रुख अपर मुख्य सचिव/प्रधान सचिव/सचिव,

- * प्रबंधक, उच्च न्यायालय, मूळ शाखा, मुंबई,
- * प्रबंधक, उच्च न्यायालय, अपिल शाखा, मुंबई,
- * प्रबंधक, लोक आयुक्त व उप-लोक आयुक्त यांचे कार्यालय, मुंबई,
- * सचिव, महाराष्ट्र लोकसेवा आयोग, मुंबई,
- * सचिव, राज्य निवडणूक आयोग, मुंबई,

सचिव, महाराष्ट्र विधानमंडळ सचिवालय (विधानसभा), मुंबई,
सचिव, महाराष्ट्र विधानमंडळ सचिवालय (विधानपरिषद), मुंबई,

महालेखापाल-1 (लेखा व अनुज्ञेयता), महाराष्ट्र, मुंबई,

महालेखापाल-2 (लेखा व अनुज्ञेयता), महाराष्ट्र, नागपूर,

महालेखापाल-1 (लेखा परीक्षा), महाराष्ट्र, मुंबई,

महालेखापाल-2 (लेखा परीक्षा), महाराष्ट्र, नागपूर,

अधिदान व लेखा अधिकारी, मुंबई,

निवासी लेखा अधिकारी, मुंबई,

निवासी लेखा परीक्षा अधिकारी, मुंबई,

सर्व मंत्रालयीन विभाग,

पोलीस महासंचालक, मुंबई,

जिल्हाधिकारी, मुंबई शहर, मुंबई,

जिल्हाधिकारी, मुंबई उपनगर जिल्हा, मुंबई,

मुख्य अभियंता, मुंबई (सा. बां.) प्रादेशिक विभाग, मुंबई,

अधीक्षक अभियंता, मुंबई (सा. बां.), गंडळ, मुंबई,

कार्यकारी अभियंता, इलाखा शहर विभाग, मुंबई,

कार्यकारी अभियंता, उत्तर मुंबई विभाग, अंधेरी, मुंबई,

कार्यकारी अभियंता, मध्य मुंबई विभाग, वरली, मुंबई,

मंत्रालयीन विभागांच्या नियंत्रणाखालील बृहन्मुंबईतील विभाग प्रमुख व कार्यालय प्रमुख,

सामान्य प्रशासन विभागातील सर्व कार्यालये,

निवड नस्ती.

* पत्राने.

वि. व. र. ण प त्र

अ. क्र.	विभागाचे नाव व पत्ता	विभागामध्ये असलेली एकूण मंजूर पेदे	विभागकडे असलेल्या जागेचे क्षेत्रफळ	जागा भाडेतत्त्वावर घेतली आहे का? असल्यास दरमहा भाडे	ही जागा शासनाने विहित केलेल्या सुधारित प्रमाणिका-नुसार आहे काय?	ठराविक प्रमाणकोपेक्षा अतिरिक्त जागा आहे काय?	अतिरिक्त जागे-पैकी कोणती जागा समर्पित करू इच्छिता?		
		वर्ग 1	वर्ग 2	वर्ग 3		अ) असल्यास किती?			
1	2	3	4	5	6	7	8	9	10